

પ્રસાર ભારતી

સમાચાર વિભાગ, આકાશવાણી, અમદાવાદ

Date: 05-11-2025

EVENING: 7.50 TO 8.00

Day : WEDNESDAY

National News

આકાશવાણી સમાચાર પ્રવેશ અડિએચા વાંચે છે.

- 1) બિહાર વિધાનસભા ચૂંટણીના પહેલા તબક્કા હેઠળ 18 જિલ્લામાં આવતીકાલે મતદાન - એક હજાર 314 ઉમેદવારો મેદાનમાં.
- 2) કેન્દ્રીય મંત્રી પિયુષ ગોયલે ન્યૂ ઝિલેન્ડના પોતાના સમકક્ષ સાથેની મુલાકાતમાં પરસ્પર ભાગીદારીને વધારવા ચર્ચા કરી
- 3) રશિયાએ પરમાણુ ઉર્જાથી ચાલનારી આગામી પેઢીની ફૂઝ મિસાઈલનું નિર્માણ શરૂ કર્યું
- 4) સમગ્ર દેશમાં દેવદિવાળી અને ગુરુનાનક જયંતિની ભવ્ય ઉજવણી
- 5) BCCAએ દક્ષિણ આફ્રિકા સામેની આગામી બે મેચની ટેસ્ટ શ્રેણી માટે 15 સભ્યની ટીમની જાહેરાત કરી

.....
(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

BIHAR POLLING FIRST PHASE

બિહાર વિધાનસભા ચૂંટણીના પહેલા તબક્કામાં આવતીકાલે 121 વિધાનસભા બેઠક માટે મતદાન થશે. સ્વતંત્ર, નિષ્પક્ષ અને શાંતિપૂર્ણ મતદાન થાય તે માટેની તમામ વ્યવસ્થા તંત્ર દ્વારા કરવામાં આવી છે. પટના, વૈશાલી, નાલંદા, ભોજપુર, મુન્ગેર, સારણ, સીવાન, ગોપાલગંજ, મુઝફ્ફરપુર સહિત 18 જિલ્લાના વિધાનસભા મતવિસ્તારમાં મતદાન થશે. મતદાન પ્રક્રિયાની દેખરેખ માટે તમામ 45 હજાર 341 મતદાન કેન્દ્રથી વેબકાસ્ટીંગ પણ કરાશે.

બિહાર ચૂંટણીથી મોબાઈલ જમા વ્યવસ્થા જેવી અનેક મતદાર કેન્દ્રીત સુવિધાઓ પણ શરૂ કરવામાં આવી રહી છે. સલામતીના કારણોસર સિમરી બખ્તિયારપુર, મહિષી, તારાપુર, મુંગેર, જમાલપુર અને સૂર્યગઢા વિધાનસભા મતવિસ્તારના 56 મતદાન કેન્દ્ર પર મતદાનનો સમય સાંજે પાંચ વાગ્યા સુધીનો જ રખાયો છે. આ તબક્કામાં ત્રણ કરોડ 75 લાખથી વધુ મતદારો 122 મહિલા ઉમેદવાર સહિત એક હજાર 314 ઉમેદવારના ભાવિનો નિર્ણય કરશે.

(V/C- DHARMENDRA RAI)

.....

GOYAL NEW ZEALAND

વાણિજ્ય અને ઉદ્યોગ મંત્રી પિયુષ ગોયલે ભારત—ન્યૂ ઝિલેન્ડ વેપાર મંચમાં આજે ન્યૂ ઝિલેન્ડના પોતાના સમકક્ષ ટોડ મેકલે સાથે ઓકલેન્ડમાં મુલાકાત કરી. દરમિયાન શ્રી ગોયલે બંને દેશ વચ્ચે દરિયાઈ , હવાઈ, શિક્ષણ , રમતગમત, સંરક્ષણ અને પ્રવાસન જેવા ક્ષેત્રમાં પરસ્પર ભાગીદારીને વધારવા ચર્ચા કરી.

શ્રી ગોયલે ન્યૂ ઝિલેન્ડના પ્રધાનમંત્રી ક્રિસ્ટોફર લક્ઝન અને શ્રી મેકલે સાથે ભારતીય સમુદાયના લોકોને સંબોધિત કર્યા. તેમણે કહ્યું , ભારતને રોકાણનું એક આકર્ષક સ્થળ બનાવવા તમામ પ્રયાસ થઈ રહ્યા છે. શ્રી ગોયલે કહ્યું , ભારત અને ન્યૂ ઝિલેન્ડ વચ્ચે મુક્ત વેપાર કરાર વેપારને વધારશે. સાથે જ બંને દેશના સંબંધને મજબૂત કરવાની અઢળક તક પૂરી પાડશે.

પ્રધાનમંત્રી નરેન્દ્ર મોદીની પરિકલ્પનામાં ભારત અને ન્યૂ ઝિલેન્ડની ભાગીદારી મુક્ત વેપાર કરારથી વધુ મજબૂત થઈ શકે છે. તેનાથી બંને દેશ માટે અનેક તકનું સર્જન થશે અને લોકોને લાભ થશે તેવો વિશ્વાસ પણ શ્રી ગોયલે વ્યક્ત કર્યો.

.....

RUSSIA NUCLEAR MISSILE

રશિયાના રાષ્ટ્રપ્રમુખ વ્લાદિમીર પુતિને કહ્યું , રશિયાએ પરમાણુ ઉર્જાથી ચાલનારી આગામી પેઢીની નૌકા એટલે કે , ફ્લૉ મિસાઈલનું નિર્માણ શરૂ કરી દીધું છે. ક્રેમલિન ખાતે હથિયાર ઉત્પાદકોના પુરસ્કાર સમારોહમાં શ્રી પુતિને કહ્યું , પરમાણુ શસ્ત્ર લઈ જવામાં સક્ષમ હથિયાર રશિયા અને 21-મી સદી માટે ઐતિહાસિક મહત્વ ધરાવે છે. તેમણે કહ્યું , આ ફ્લૉ મિસાઈલની ગતિ ધ્વનિની ગતિથી ત્રણ ગણી વધુ હશે અને ભવિષ્યમાં તે હાયપરસોનિક એટલે કે , ધ્વનિની ગતિથી પાંચ ગણી કરતા પણ વધુ ગતિ ધરાવશે.

રાષ્ટ્રપ્રમુખ પુતિને કહ્યું , અવાન્ગાર્ડ યુદ્ધલક્ષી મિસાઈલ પ્રણાલિ અને ઓરેશનિક મધ્યમ અંતરની મિસાઈલ પ્રણાલિને હથિયારોમાં શામેલ કરાયા છે. તેમણે કહ્યું, આંતરખંડીય બેલેસ્ટિક મિસાઈલ તથા જહાજ મિસાઈલને પણ અદ્યતન હથિયારથી સજ્જ કરાયા છે. શ્રી પુતિને પરમાણુ ઉર્જાથી ચાલનારી બુરેવે-સ્ટનિક મિસાઈલ અને પોસાઈડન માનવરહિત પાણીની અંદર ચાલતા વાહનના ઉત્પાદકોને રાજકીય પુરસ્કાર એનાયત કર્યો.

દરમિયાન અમેરિકાના રાષ્ટ્રપ્રમુખ ડોનાલ્ડ ટ્રમ્પે દેશના સંરક્ષણ વિભાગ પેન્ટાગનને પરમાણુ હથિયારનું પરિક્ષણ ફરી શરૂ કરવા આદેશ આપ્યો છે.

.....

DEV DIWALI

સમગ્ર દેશમાં આજે દેવતાઓની દિવાળી એટલે કે દેવદિવાળીની ધામધૂમથી ઉજવણી થઈ રહી છે. પવિત્ર નગરી વારાણસી પણ દેવદિવાળીનો ભવ્ય ઉત્સવ ઉજવવા તૈયાર છે. સાંભળીએ એક અહેવાલ.

(વોઈસકાસ્ટ: મયુર સોલંકી)

(..... દેવદિવાળી એટલે દેવતાઓની દિવાળી. તે અંધકાર પર પ્રકાશના વિજયનું પ્રતીક છે. દિવાળીના પંદર દિવસ બાદ કારતક પૂનમની રાત્રે દેવદિવાળી ઉજવાય છે. માન્યતા મુજબ , આજના દિવસે દેવતા પવિત્ર ગંગા નદીમાં સ્નાન માટે પૃથ્વી પર આવે છે. તેવામાં આજે રાત્રે વારાણસી ખરેખર પ્રકાશની નગરી કાશી બની જાય છે. કારણ કે , અસંખ્ય દીવડાઓ દેવતાઓના સ્વાગતનો દિવ્ય સંદેશ આપે છે. દીવડાઓની ઝગમગતી દીપમાળાઓનું આ અદભૂત મિલન તમામ લોકોને મંત્રમુગ્ધ કરી દે છે. નદીના ઘાટ, મંદિર સહિતના સ્થળ રોશનીથી ઝગમગી ઉઠ્યા છે. ગંગા નદીમાં દીવડાઓના પ્રતિબિંબથી પ્રકાશની ઝગમગતી આકાશગંગા બનાવે છે.)

મયુર સોલંકી, આકાશવાણી સમાચાર, અમદાવાદ.)

.....

GURU NANAK DEV JAYANTI

સિખ ધર્મના સંસ્થાપક ગુરુનાનક દેવજીની આજે 556-મી જયંતી છે . ગુરુ પરબના નામે ઓળખાતી ગુરુનાનક જંતીની રાજ્ય સહિત સમગ્ર દેશમાં ઉજવણી થઈ રહી છે . ગુરુનાનક દેવ સિખ ધર્મના 10 ગુરુમાંથી પહેલા ગુરુ હતા . કારતક પૂનમ નિમિત્તે દર વર્ષે ગુરુ પરબ ઓક્ટોબર કે નવેમ્બર મહિનામાં ઉજવામાં આવે છે. આ સિખ ધર્મના સૌથી પાવન તહેવારમાંથી એક આ પર્વની દેશ અને વિદેશમાં શ્રદ્ધાળુઓ ધામધૂમથી ઉજવણી કરે છે.

રાષ્ટ્રપતિ, ઉપરાષ્ટ્રપતિ, પ્રધાનમંત્રી સહિતના મહાનુભાવોએ દેશવાસીઓને ગુરુનાનક જયંતિની શુભેચ્છાઓ પાઠવી.

.....

INDIAN AMERICAN VIRGINIA

ભારતીય મૂળનાં અમેરિકી નાગરિક ગઝાલા હાશ્મીએ વર્જિનિયાનાં ઉપ-રાજ્યપાલ બનીને ઇતિહાસ રચ્યો છે. આ પદ પર પસંદગી પામેલાં તેઓ પહેલાં ભારતીય મૂળનાં પહેલાં મહિલા પણ બન્યાં છે. 61 વર્ષનાં ડેમોક્રેટ પાર્ટીનાં સુશ્રી હાશ્મીએ રિપબ્લિકન પાર્ટીનાં જોન રિડને હરાવ્યાં.

વર્ષ 1964 માં જન્મેલાં સુશ્રી હાશ્મીએ પોતાના જીવનનાં પ્રારંભિક વર્ષ હૈદરાબાદના મલકપેટમાં વિતાવ્યાં હતાં. તેઓ ચાર વર્ષની વયે અમેરિકા ગયાં હતાં, જ્યાં તેમના પિતા જ્યોર્જિયાની એક વિશ્વ-વિદ્યાલયમાં શિક્ષક હતા.

.....

GST REFORMS NAGALAND

દેશમાં વસ્તુ અને સેવા કર - GSTના દરમાં ઘટાડા સાથે 22 સપ્ટેમ્બરથી શરૂ થયેલા GST બચત ઉત્સવનો દેશવાસીઓને લાભ થઈ રહ્યો છે. અમારા સંવાદદાતાએ જણાવ્યું, આગામી પેઠીના GST સુધારાથી નાગાલેન્ડના અર્થતંત્રને વેગ મળી રહ્યો છે.

(V/C - ADARSH KUMAR)

.....

INDIA SQUAD SOUTH AFRICA

ભારતીય ક્રિકેટ કન્ટ્રોલ બોર્ડ BCCIએ આજે દક્ષિણ આફ્રિકા સામેની આગામી બે મેચની ટેસ્ટ શ્રેણી માટે 15 સભ્યની ટીમની જાહેરાત કરી છે . આગામી 14 નવેમ્બરે આ શ્રેણીનો કોલકાતામાં પ્રારંભ થશે . આ વર્ષની શરૂઆતમાં માન્યેસ્ટરમાં ઇંગ્લેન્ડ સામે ચોથી ટેસ્ટ દરમિયાન ઇજામાંથી સ્વ સ્થ થયા બાદ ઉપ —સુકાની ઋષભ પંત ટીમમાં પરત આવ્યા છે . પ્રસિદ્ધ કૃષ્ણાના સ્થાને ઝડપી બોલર આકાશદીપને પણ ટેસ્ટ ટીમમાં પરત લવાયા છે.

ભારતના ઝડપી બોલરમાં જસપ્રીત બુમરાહ અને મોહમ્મદ સિરાજ હશે . જ્યારે રવિન્દ્ર જાડેજા , અક્ષર પટેલ , કુલદીપ યાદવ અને વોશિંગ્ટન સુંદર સ્પિ ન યુનિટનું નેતૃત્વ કરશે.

શ્રેણીની પહેલી મેચ 14 નવેમ્બરથી કોલકાતાના ઇડન ગાર્ડન્સ ખાતે રમાશે . જ્યારે આસામના ગુવાહાટી આ મહિનાની 22 તારીખથી બીજી મેચનું આયોજન કરશે.

.....

JITENDRA SINGH DLC

કાર્મિક, જાહેર ફરિયાદ અને પેન્શન રાજ્યમંત્રી ડૉક્ટર જિતેન્દ્ર સિંઘે કહ્યું , 25 લાખથી વધુ લોકોએ પોતાનું ડિજિટલ જીવન પ્રમાણપત્ર બનાવવા ચહેરા પ્રમાણીકરણ પ્રક્રિયા અપનાવી છે. નવી દિલ્હીમાં ચોથા રાષ્ટ્રવ્યાપી ડિજિટલ જીવન પ્રમાણપત્ર અભિયાનનો શુભારંભ કરાવતા ડૉક્ટર સિંઘે આ વાત કહી. તેમણે કહ્યું , આ અભિયાન ડિજિટલ ઇન્ડિયા સાથે પેન્શનધારકોના ડિજિટલ સશક્તિકરણની એક અનેરી તક છે.

ડૉક્ટર સિંઘે કહ્યું , પહેલા આ પ્રમાણપત્ર બનાવવા માટે બાયોમેટ્રિકનો ઉપયોગ થતો હતો, પરંતુ 75 વર્ષ અને તેનાથી વધુની વયના પેન્શનધારકો માટે આ વ્યવહારુ ન હોય. 100 વર્ષથી વધુ વયના અંદાજે બે હજાર 200 પેન્શનધારકો પોતાનું અંતિમ વેતન પેન્શન તરીકે મેળવી રહ્યા છે. ચહેરાથી પ્રમાણીકરણનો ઉપયોગ કરનારા 25 લાખ સેવાનિવૃત્ત લોકોમાંથી 30 હજારથી વધુ લાભાર્થી 90 વર્ષથી વધુ વયના છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....